

আই আই টি, গুৱাহাটী আৰু মণিবাম দেৱান ট্ৰেড চেণ্টাৰত স্থাপন কৰি থকা ক'ভিড কেয়াৰ
চেণ্টাৰ পৰিদৰ্শন কৰি ইয়াৰ সা-সুবিধাৰ বুজ ল'লৈ মুখ্যমন্ত্রীয়ে

**ৰাজ্যখনৰ বৰাক-ৰক্ষণ পুত্ৰ, পাহাৰ-ভৈয়ামত বসবাস কৰা ৩.৩০ কোটি
জনসাধাৰণক সুৰক্ষিত, স্বাস্থ্যৱান আৰু নিৰোগী কৰি ৰখাটোৱে ৰাজ্য
চৰকাৰৰ মূল লক্ষ্য : মুখ্যমন্ত্রী**

**প্ৰধানমন্ত্রী নৰেন্দ্ৰ মোদীৰ লাডাখত পদার্পণৰ জৰিয়তে ভাৰতৰ একতা,
অখণ্ডতা আৰু সাৰ্বভৌমত্বৰ ওপৰত দৃষ্টি দিয়াসকলক সকিয়নি প্ৰদান কৰা
হৈছে : মুখ্যমন্ত্রী**

দিছপুৰ, ৩ জুলাই : ক'ভিড-১৯ ৰ বৰ্দ্ধিত ৰোগীৰ প্ৰতি লক্ষ্য ৰাখি ৰাজ্য চৰকাৰৰ স্বাস্থ্য বিভাগে আই
আই টি, গুৱাহাটী চৌহদত থকা আন্তঃগাঁথনিত স্থাপন কৰি থকা ক'ভিড কেয়াৰ চেণ্টাৰ মুখ্যমন্ত্রী সৰ্বানন্দ
সোগোৱালে আজি পৰিদৰ্শন কৰি ইয়াত উপলক্ষ কৰোৱা বিভিন্ন সা-সুবিধাৰ বুজ লয়। মুখ্যমন্ত্রীয়ে লগতে
গুৱাহাটীৰ মণিবাম দেৱান ট্ৰেড চেণ্টাৰৰ আন্তঃগাঁথনিত স্থাপন কৰি থকা ক'ভিড কেয়াৰ চেণ্টাৰো পৰিদৰ্শন
কৰি ইয়াত থকা বিভিন্ন সা-সুবিধাৰ বুজ লয়। স্বাস্থ্যমন্ত্রী ড° হিমন্ত বিশ্ব শৰ্মা আৰু স্বাস্থ্য বিভাগৰ ৰাজ্যিক
মন্ত্রী পীয়ুষ হাজৰিকাৰ লগতে স্বাস্থ্য বিভাগৰ উচ্চপদস্থ বিষয়াবগି মুখ্যমন্ত্রীক ইয়াত থকা বিভিন্ন সা-
সুবিধাৰ সবিশেষ অৱগত কৰে।

উল্লেখ্য যে আই আই টি, গুৱাহাটী চৌহদত স্থাপন কৰি থকা ক'ভিড কেয়াৰ চেণ্টাৰত ৮০০
আইচ'লেশ্যন বেড তথা মহানগৰীৰ মণিবাম দেৱান ট্ৰেড চেণ্টাৰত স্থাপন কৰি থকা ক'ভিড কেয়াৰ
চেণ্টাৰত প্ৰায় ৪৪০ খন আইচ'লেশ্যন বেড উপলক্ষ হ'ব।

পৰিদৰ্শনৰ পিছত দুয়োটা চৌহদত উপস্থিত থকা সাংবাদিকসকলক উদ্দেশ্য প্ৰদান কৰা বক্তব্যত
মুখ্যমন্ত্রীয়ে কয় যে ক'ভিড-১৯ ৰ বিৰুদ্ধে চলাই থকা যুঁজখনত ৰাজ্য চৰকাৰে সকলো প্ৰকাৰৰ ব্যৱস্থা
গ্ৰহণৰ প্ৰয়াস চলাইছে যাতে ক'ভিড আক্ৰান্ত ব্যক্তিক উন্নত চিকিৎসা সেৱাকে ধৰি উপযুক্ত সা-সুবিধা
প্ৰদান কৰিব পৰা যায়। স্বাস্থ্য বিভাগ এই ক্ষেত্ৰত বিভিন্ন ঠাইত ডেডিকেটেড ক'ভিড হাস্পাতাল স্থাপন
কৰিছে বুলিও মুখ্যমন্ত্রীয়ে কয়। স্বাস্থ্য বিভাগে লোৱা সক্ৰিয় পদক্ষেপৰ বাবেই এতিয়ালৈকে ৬ হাজাৰতকৈও
আধিক ক'ভিড পজিটিভ ৰোগী আৰোগ্য লাভ কৰি নিজ গৃহলৈ নিৰাপদে উভতি ঘাবলৈ সক্ষম হৈছে

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আৰু প্ৰায় ৩ হাজাৰ গৰাকী ৰোগী চিকিৎসাধীন হৈ আছে বুলি মুখ্যমন্ত্রীয়ে কয়। বাজ্য চৰকাৰে লোৱা ব্যৱস্থাবলীৰ ফলশ্রুতিত জনসাধাৰণে সকলো ধৰণৰ উন্নত মানদণ্ডৰ সেৱা লাভ কৰিবলৈ সক্ষম হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে লগতে বাজ্য চৰকাৰৰ স্বাস্থ্য বিভাগে প্ৰদান কৰা নীতি-নিয়মসমূহ দায়ৱদ্বাতা আৰু শৃংখলাৱদ্বাতাৰে পালন কৰাৰ বাবে অসমৰ সকলো শ্ৰেণীৰ জনসাধাৰণক আহুন জনায়। তেতিয়াহ'লেহে নিশ্চিতভাৱে এই যুঁজত অসমে জয় লাভ কৰিব পাৰিব বুলিও মুখ্যমন্ত্রীয়ে কয়। অসমৰ বৰাক-ৰক্ষাপুত্ৰ, পাহাৰ-ভৈয়ামত বসবাস কৰা ৩.৩০ কোটি জনসাধাৰণক সুৰক্ষিত, স্বাস্থ্যৱান আৰু নিৰোগী কৰি ৰখাটোৱে বাজ্য চৰকাৰৰ মূল লক্ষ্য বুলি মুখ্যমন্ত্রীয়ে কয়। মুখ্যমন্ত্রীয়ে লগতে লক্ডাউন কাৰ্যসূচী গুৱাহাটীবাসীয়ে শৃংখলাৱদ্বাতা আৰু দায়ৱদ্বাতাৰে পালন কৰাৰ বাবে মহানগৰবাসীক ধন্যবাদ জ্ঞাপন কৰে।

আনহাতে, প্ৰধানমন্ত্রী নৰেন্দ্ৰ মোদীয়ে আজি লাডাখৰ লেহ আৰু দুৰ্গম নিমু অঞ্চলত উপস্থিত হৈ সেনা বাহিনীৰ জোৱানসকলৰ সৈতে মত-বিনিময় কৰাৰ প্ৰসংগ উল্লেখ কৰি মুখ্যমন্ত্রীয়ে প্ৰধানমন্ত্রীৰ এই পদক্ষেপে আমাৰ সামৰিক বাহিনীৰ মনোবল দুণ্ডে বৃদ্ধি কৰিব বুলি কয়। প্ৰধানমন্ত্রীৰ পদার্পণৰ জৰিয়তে ভাৰতৰ একতা, অখণ্ডতা আৰু সাৰ্বভৌমত্বৰ ওপৰত দৃষ্টি দিয়া সকলক সকিয়নি প্ৰদান কৰা হৈছে বুলিও মুখ্যমন্ত্রীয়ে কয়। এই পদক্ষেপে প্ৰতিগৰাকী ভাৰতীয়কে দেশৰ একতা, অখণ্ডতা আৰু সাৰ্বভৌমত্ব অক্ষুণ্ণ ৰখাৰ দিশত ঐক্যৱদ্বাতাৰে থিয় হোৱাৰ বাবে অনুপ্ৰেৰণা যোগাইছে বুলিও মুখ্যমন্ত্রীয়ে কয়।

আজিৰ এই পৰিদৰ্শনৰ সময়ত বিধায়ক সত্যৱত কলিতা, মুখ্যমন্ত্রীৰ মিডিয়া উপদেষ্টা হৃষীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, স্বাস্থ্য বিভাগৰ প্ৰধান সচিব সমীৰ কুমাৰ সিনহাকে ধৰি বিভাগৰ উচ্চপদস্থ বিষয়াসকল উপস্থিত থাকে।

বংভাঃ
৩/০৭/২০২০